

पैसा ठीक होने के बाद
उम्र की अधिकता से कमजोरी, टायमिंग में कमी, शिष्टपन, शुक्राणुओं की कमी, निःसंतान आदि रोगों का विशेष आयुर्वेदिक पद्धती से मनचाहा सेक्स पावर पुरी सफलता से प्राप्त करने हेतु संपर्क
तुलसी आयुर्वेदिक
राजकमल चौक, नमुना गल्ली नं.4, अमरावती 9689848587

पीठ पर हाथ फेरनेवाले शिक्षक ने की आत्महत्या
प्रतिनिधि, 16 दिसम्बर- पुणे- महाराष्ट्र के पुणे में 9वीं की छात्रा के पीठ पर हाथ फेरने के आरोपी शिक्षक ने देवाब में आत्महत्या कर ली। मामला सिंहगड थाना क्षेत्र के गांव डोणजे का है, जहां विद्या निकेतन माध्यमिक विद्यालय में अशोक कावरे नाम के मुख्याध्यापक पर छात्रा को गलत तरीके से छूने के आरोप थे, जिसके बाद गांव के ही कुछ लोगों ने उसके साथ मारपीट की। जिसके बाद वह कैमल (नहर) में कूद गया, जिससे उसकी मौत हो गई। इस मामले में पुलिस ने 5 लोगों पर आत्महत्या के लिए उकसाने का केस दर्ज किया है।

शुगर मिल में बॉयलर फटा, छः की मौत
बंगलुरु, एजेंसी, 16 दिसम्बर- कर्नाटक के बागलकोट जिले के मुधोल में स्थित चीनी मिल में बॉयलर फटने से छह मजदूरों की मौत हो गई तथा पांच अन्य घायल हुए हैं। बॉयलर में हुआ धमाका इतना तेज था कि तीन मंजिला बिल्डिंग ढह गई। यह मिल भाजपा विधायक मुरुगेश निरानी, उनके भाई संगमेश और हनुमंथा की बताई जा रही है। फैक्ट्री में करीब एक हजार मजदूर काम करते हैं। हादसे वाली जगह पर एक दर्जन के करीब मजदूर मौजूद थे। कुछ लोगों को मलबे से बाहर निकाल उनकी जान बताई गई।

सिख दंगा: सज्जन पर हाईकोर्ट का फैसला आज
दिल्ली, एजेंसी, 16 दिसम्बर - 1984 के सिख विरोधी दंगे के एक मामले में सोमवार को दिल्ली हाईकोर्ट अपना फैसला सुनाएगा। इस केस में कांग्रेस नेता सज्जन कुमार आरोपी हैं, जिन्हें निचली अदालत ने बरी कर दिया है। दंगे का ये मामला 5 लोगों की मौत से जुड़ा है। जब दिल्ली कैंट इलाके के राजपुर में 1 नवंबर 1984 को हजारों लोगों की भीड़ ने एक परिवार के तीन भाइयों की हत्या कर दी गयी। वहीं एक दूसरे परिवार के दो लोगों की हत्या कर दी थी।

पेथाई के डर से स्कूल-कॉलेज बंद
हैदराबाद, एजेंसी, 16 दिसम्बर- चक्रवातीय तूफान पेथाई सोमवार को आंध्र प्रदेश के विजाग और काकीनाडा के बीच पहुंच सकता है। मौसम विभाग ने जानकारी दी कि यह तूफान 20 किलोमीटर प्रति घंटे की रफतार से बढ़ रहा राज्य में अलर्ट जारी करते हुए एनडीआरएफ की टीमों को भेजा गया है। साथ ही स्कूल और कॉलेजों को बंद रखने के निर्देश दिए गए हैं।

अलवर में भड़की साम्प्रदायिक हिंसा
अलवर, एजेंसी, 16 दिसम्बर- राजस्थान में लव मैरज का मामला सामने आने के बाद हिंसा भड़क गई है। जिसके बाद से तनाव की स्थिति बरकरार है। मामले के बाद प्रदर्शनकारियों ने अलवर-भरतपुर सड़क का यातायात जबरन रुकवा दिया। रोड पर खड़ी गाड़ियों में तोड़फोड़ की गई।

करुणानिधि की मूर्ति का अनावरण
चेन्नई, एजेंसी, 16 दिसम्बर- तमिलनाडु के पूर्व मुख्यमंत्री एम. करुणानिधि की मूर्ति का रविवार को चेन्नई में शिलान्यास हुआ। इस मौके पर विपक्ष के दिग्गज नेता एक बार फिर जुटे हैं, जिसमें यूपीए चेयरपर्सन सोनिया गांधी भी शामिल हैं। करुणानिधि की मूर्ति का शिलान्यास सोनिया गांधी ने ही किया। मूर्ति शिलान्यास के बाद नेताओं ने वाईएमपीए मैदान में एक विशाल जनसभा को संबोधित किया।



दिल्ली, एजेंसी, 16 दिसम्बर- कांग्रेस पार्टी के लिए सोमवार का दिन सबसे महत्वपूर्ण है क्योंकि इस दिन 3 प्रमुख राज्यों में उसकी सरकार बन रही है। राजस्थान में अशोक गहलोत, मध्य प्रदेश में कमलनाथ और छत्तीसगढ़ में भूपेश बघेल मुख्यमंत्री पद की शपथ लेंगे। तीनों राज्यों के शपथ ग्रहण समारोह में कांग्रेस के अध्यक्ष राहुल गांधी, यूपीए अध्यक्ष सोनिया गांधी, पूर्व प्रधानमंत्री मनमोहन सिंह के अलावा अन्य दलों के प्रमुख नेता एवं अन्य राज्यों के मुख्यमंत्री शामिल होंगे।

जेल से छूटा बिल्डर प्रॉपर्टी पर कब्जा करना चाहता है सायरा ने मोदी से मांगी मदद



प्रतिनिधि, 16 दिसम्बर मुम्बई- कथित भू-माफिया बिल्डर समीर भोजवानी से परेशान मशहूर अभिनेता दिलीप कुमार की पत्नी सायरा बानो ने अब पीएम मोदी से मदद मांगी है। रविवार को सायरा ने दिलीप कुमार के टवीटर एकाउंट से एक टवीट किया और लिखा-सर, भू-माफिया समीर भोजवानी जेल से रिहा हो चुका है। महाराष्ट्र के मुख्यमंत्री देवेंद्र फडणवीस के आश्वासन के बावजूद कोई कार्रवाई नहीं हुई। पत्र विभूषण से सम्मानित शिखर को धन-बल के दम पर धमकी दी जा रही है। आपसे मुंबई में मुलाकात का निवेदन है।

दिवंगत विनोद खन्ना की पहली पत्नी... गीतांजलि का निधन



अक्षय और राहुल खन्ना सद्मे में
गीतांजलि का देहान्त हो गया है 70 साल की थीं। अक्षय और राहुल खन्ना की मां गीतांजलि ने रायगढ़ जिले के मांडवा (अलिबाग) स्थित फॉर्म हाउस में आखिरी सांस ली। रविवार को उनका अंतिम संस्कार किया गया। गीतांजलि की मौत के बाद से बॉलीवुड में शोक की लहर दौड़ गई। वहीं उनके शेष पृष्ठ 2 पर

मप्र, राजस्थान और छत्तीसगढ़ के नए सीएम लेंगे शपथ
ऐतिहासिक अल्बर्ट हॉल पर होने वाला शपथ ग्रहण समारोह इतिहास रचेगा। इस मौके पर महागठबंधन की सियासी आभा गुलाबी शहर में नजर आयेगी। छत्तीसगढ़ की राजधानी रायपुर के साइंस कॉलेज मैदान में भूपेश बघेल अकेले शपथ लेंगे। मंत्रियों पर फैसला बाद में होगा।

राहुल को पीएम बनाने का प्रस्ताव
चेन्नई, एजेंसी, 16 दिसम्बर- डीएमके मुख्यालय में रविवार को दिवंगत एम. करुणानिधि की प्रतिमा लगाए जाने के बहाने विपक्षी एकता की झलक दिखी। खास बात यह है कि रैली में डीएमके प्रमुख एम. के. स्टालिन ने प्रधानमंत्री पद के लिए कांग्रेस अध्यक्ष राहुल गांधी की उम्मीदवारी के समर्थन का ऐलान किया। इस मौके पर सोनिया गांधी, कांग्रेस अध्यक्ष राहुल गांधी, टीडीपी प्रमुख और आंध्र प्रदेश के मुख्यमंत्री चंद्रबाबू नायडू, माकपा के वरिष्ठ नेता व केरल के मुख्यमंत्री पी. विजयन समेत तमाम दिग्गज मौजूद थे। कांग्रेस अध्यक्ष राहुल गांधी ने इस दौरान मोदी सरकार पर जमकर निशाना साधा। उन्होंने कहा कि मोदी सरकार को देश के संस्थान बर्बाद नहीं करने दिए जाएंगे। वही, स्टालिन ने कहा कि राहुल गांधी में काबिलियत है कि वह फासिस्ट मोदी सरकार को हरा सकें। राहुल को ही पीएम पद का उम्मीदवार बनाना चाहिए।

मोदी की सभा में खाली रहीं कई कुर्सियां
रायबरेली, एजेंसी, 16 दिसम्बर- प्रधानमंत्री नरेंद्र मोदी ने पहली बार कांग्रेस का गढ़ समझे जाने वाले उत्तर प्रदेश के रायबरेली में रविवार को जनसभा की लेकिन वहां उम्मीद से कम लोग उन्हें सुनने पहुंचे थे। आलम यह था कि जनसभा स्थल पर लगाई गई अधिकांश कुर्सियां खाली दिखीं। जब राज्य के मुख्यमंत्री योगी आदित्यनाथ सभा को संबोधित कर रहे थे तब भी वहां सभास्थल पर बड़ी संख्या में कुर्सियां खाली दिखीं। शायद यही कारण रहा कि प्रधानमंत्री की सभा को तय समय से एक घंटा देरी से शुरू किया गया। रायबरेली यूपीए अध्यक्ष और कांग्रेस की पूर्व अध्यक्ष सोनिया गांधी का संसदीय क्षेत्र है। प्रधानमंत्री बनने के बाद उनका यह पहला रायबरेली दौरा था इसलिए सीएम योगी ने इस आयोजन को सफल बनाने के लिए ठोस निर्देश दिए थे।

तीन राज्यों में आज राजतिलक



सोनिया-राहुल की मौजूदगी में बनेगी कांग्रेस की सरकार

भाजपा के खिलाफ विपक्षी एकजुटता का होगा प्रदर्शन

भोपाल में भव्य आयोजन के जरिये शक्ति प्रदर्शन करने की तैयारियां की हैं। यह एक तरह का मेगा शो होगा। यहां पूर्व प्रधानमंत्री एचडी देवेगौड़ा, जदयू के शरद यादव, नेशनल कॉन्फ्रेंस के फारूख अब्दुल्ला, टीडीपी के चंद्रबाबू नायडू, समाजवादी पार्टी के अखिलेश यादव, बसपा प्रमुख मायावती, तृणमूल कांग्रेस की ममता बनर्जी, सीपीआई, सीपीएम, डीएमके के स्टालिन, आम आदमी पार्टी, सहित विपक्ष के शीर्ष नेता शामिल होंगे।

तीनों राज्यों का शपथ ग्रहण कार्यक्रम
राजस्थान : जयपुर के अल्बर्ट हॉल में अशोक गहलोत सुबह 10:30 बजे शपथ लेंगे
मध्य प्रदेश : भोपाल के जंबूरी मैदान में कमलनाथ दोपहर 1:30 बजे शपथ लेंगे
छत्तीसगढ़ : रायपुर के साइंस कॉलेज मैदान भूपेश बघेल शाम 5:00 बजे लेंगे शपथ

ताजपोशी की तैयारियां | भोपाल : भोपाल के जंबूरी मैदान में सोमवार को आयोजित कमलनाथ सरकार के शपथग्रहण समारोह की जारी तैयारियां।



अध्यादेश आया तो सुप्रीम कोर्ट जाएंगे

मंदिर मुद्दे पर मुस्लिम पर्सनल लॉ बोर्ड का ऐलान
लखनऊ, एजेंसी, 16 दिसम्बर- आल इंडिया मुस्लिम पर्सनल लॉ बोर्ड की बैठक रविवार को उग्र की राजधानी लखनऊ में हुई। बैठक के बाद प्रेसवार्ता के दौरान बोर्ड की कार्यकारिणी के सदस्य और प्रवक्ता जफरयाब जीलानी एडवोकेट ने कहा कि अयोध्या मामले में अगर राम मंदिर निर्माण के लिये संसद में अध्यादेश लाया गया तो मुस्लिम पर्सनल लॉ बोर्ड सुप्रीम कोर्ट में उसे चुनौती देगा। नदवा कालेज में बोर्ड के चेयरमैन मौलाना सैयद राबे हसनी नदवी की अध्यक्षता में आयोजित कार्यकारिणी बैठक में कई मुद्दों पर विस्तृत चर्चा की गयी। बोर्ड के

मुस्लिमों की इस सर्वोच्च धार्मिक संस्था की बैठक में मुस्लिम महिलाओं की सामाजिक व आर्थिक सुरक्षा, महंगी शादियों और बेटीयों को दहेज की जगह जायदाद में हिस्सेदारी देने को लेकर भी चर्चा की गई।
कहा- बैठक में बोर्ड की कार्यकारिणी ने तय किया कि अगर अयोध्या मामले में अगर राम मंदिर निर्माण के लिये संसद में अध्यादेश लाया गया तो मुस्लिम पर्सनल लॉ बोर्ड सुप्रीम कोर्ट में उसे चुनौती दी जाए। जीलानी ने साफ किया कि बाबरी मस्जिद मामले में सुप्रीम कोर्ट जो भी फैसला सुनाएगा उसे माना जाएगा। उन्होंने कहा कि धर्म संसद सहित हिन्दू संगठनों की ओर से अध्यादेश लाकर राम मंदिर निर्माण की मांग कानून के खिलाफ है।
प्रवक्ता एडवोकेट जफरयाब जीलानी ने कहा कि मंदिर के नाम पर देश को बांटने नफरत की आग सुलगाई जा रही है। बेहतर होगा कि सभी पक्ष कोर्ट के फैसले का इंतजार करें और उसे मान लें। उन्होंने आगे

कुंभ में पीएम मोदी का कांग्रेस पर हमला, बोले-

अपने स्वार्थ में न देश हित देखा, न लोकतंत्र

प्रयागराज, एजेंसी, 16 दिसम्बर- प्रयागराज नामकरण के बाद पहली बार यहां आए प्रधानमंत्री नरेंद्र मोदी ने कुंभ से जुड़े कार्यों का जायजा एवं लोकार्पण किया। पीएम मोदी ने प्रयागराज में संगम तट पर वैदिक मंत्रोच्चारण के बीच विश्व कल्याण, देश में शांति और निर्विघ्न कुम्भ के लिए गंगा पूजा की। पीएम ने कुंभ में कंट्रोल एंड कमांड सेंटर का उद्घाटन भी किया। इस दौरान उन्होंने यहां एक जनसभा को भी संबोधित किया। सोनिया गांधी के संसदीय क्षेत्र रायबरेली से यहां पहुंचे मोदी ने कांग्रेस पर हमला बोलते हुए कहा कि कांग्रेस ने प्रयागराज : रविवार को यहां गंगा पूजन करते मोदी।

कोस्टल रोड का भूमिपूजन

प्रतिनिधि, 16 दिसम्बर मुम्बई- मुम्बई के चर्चित कोस्टल रोड का भूमिपूजन रविवार को शिवसेना अध्यक्ष उद्धव ठाकरे ने शाम 4 बजे नेपियर्स रोड स्थित अमरसंस गार्डन के पास किया। इसी दिन दोपहर में महाराष्ट्र नवनिर्माण सेना के अध्यक्ष राज ठाकरे वरली में उन कोली समुदाय से मिले, जो कोस्टल रोड का विरोध कर रहे हैं। इधर, भारतीय जनता पार्टी ने समारोह से दूरी बना रखी है। सीएम फडणवीस भी भूमिपूजन में नहीं पहुंचे। बता दें कि महाराष्ट्र सरकार में सत्ताधारी दल भाजपा और शिवसेना के बीच एक दूसरे को पछाड़ने की होड़ लगी है। मुम्बई-नागपुर समृद्धि महामार्ग और मेट्रो रेल का भूमिपूजन प्रधानमंत्री नरेंद्र मोदी मंगलवार 18 दिसंबर को करने वाले हैं, जिसमें उद्धव को बुलावा नहीं दिया गया है। इसकी खबर लगते ही शिवसेना ने कोस्टल रोड के भूमिपूजन करने का निर्णय लिया। मोदी के आने से दो दिन पहले ही शिवसेना ने आनन-फानन में कोस्टल रोड का भूमिपूजन किया।

मंदिर मुद्दे पर मुस्लिम पर्सनल लॉ बोर्ड का ऐलान

लखनऊ, एजेंसी, 16 दिसम्बर- आल इंडिया मुस्लिम पर्सनल लॉ बोर्ड की बैठक रविवार को उग्र की राजधानी लखनऊ में हुई। बैठक के बाद प्रेसवार्ता के दौरान बोर्ड की कार्यकारिणी के सदस्य और प्रवक्ता जफरयाब जीलानी एडवोकेट ने कहा कि अयोध्या मामले में अगर राम मंदिर निर्माण के लिये संसद में अध्यादेश लाया गया तो मुस्लिम पर्सनल लॉ बोर्ड सुप्रीम कोर्ट में उसे चुनौती देगा। नदवा कालेज में बोर्ड के चेयरमैन मौलाना सैयद राबे हसनी नदवी की अध्यक्षता में आयोजित कार्यकारिणी बैठक में कई मुद्दों पर विस्तृत चर्चा की गयी। बोर्ड के

जीएसटी : हर परिवार को 320 रुपए की मासिक बचत

दिल्ली, एजेंसी, 16 दिसम्बर- जीएसटी लागू होने के बाद एक भारतीय परिवार अनज, खाद्य तेल और सौंदर्य प्रसाधनों सहित सामान्य तौर पर इस्तेमाल होने वाली अन्य वस्तुओं की खरीद पर हर महीने औसतन 320 रुपए बचा रहा है। वित्त मंत्रालय के एक सूत्र ने उपभोक्ता व्यव आंकड़ों के विश्लेषण का हवाला देते हुए कहा कि सामान्य तौर पर इस्तेमाल होने वाले वस्तुओं और सेवाओं की एक श्रृंखला पर जीएसटी की दरें कम हो गई हैं। इसके

मोदी को उद्धव की टक्कर भाजपा और सीएम रहे दूर

सत्ताधारी दल भाजपा और शिवसेना के बीच एक दूसरे को पछाड़ने की होड़ लगी है। मुम्बई-नागपुर समृद्धि महामार्ग और मेट्रो रेल का भूमिपूजन प्रधानमंत्री नरेंद्र मोदी मंगलवार 18 दिसंबर को करने वाले हैं, जिसमें उद्धव को बुलावा नहीं दिया गया है। इसकी खबर लगते ही शिवसेना ने कोस्टल रोड के भूमिपूजन करने का निर्णय लिया। मोदी के आने से दो दिन पहले ही शिवसेना ने आनन-फानन में कोस्टल रोड का भूमिपूजन किया।

जीएसटी : हर परिवार को 320 रुपए की मासिक बचत

दिल्ली, एजेंसी, 16 दिसम्बर- जीएसटी लागू होने के बाद एक भारतीय परिवार अनज, खाद्य तेल और सौंदर्य प्रसाधनों सहित सामान्य तौर पर इस्तेमाल होने वाली अन्य वस्तुओं की खरीद पर हर महीने औसतन 320 रुपए बचा रहा है। वित्त मंत्रालय के एक सूत्र ने उपभोक्ता व्यव आंकड़ों के विश्लेषण का हवाला देते हुए कहा कि सामान्य तौर पर इस्तेमाल होने वाले वस्तुओं और सेवाओं की एक श्रृंखला पर जीएसटी की दरें कम हो गई हैं। इसके

दूसरी बहन भी आईएस में शामिल

कुन्नूर, एजेंसी, 16 दिसम्बर -केरल में आतंकी संगठन आईएस के प्रति लोगों का झुकाव अभी भी जारी है। अब एक बार फिर यहां से एक महिला के परिवार सहित आतंकी संगठन आईएस में शामिल होने की आशंका जतायी जा रही है। केरल के रहने वाले 67 वर्षीय मुहम्मद कुन्ही की पांच बेटियां हैं, जिनमें से उनकी तीसरी नंबर की बेटी 2 साल पहले अपने परिवार के साथ कथित तौर पर आईएस में शामिल हो गई थी। उस सदमे से मुहम्मद कुन्ही अब उबरे ही थे कि अब एक बार फिर उनकी चौथी नंबर की बेटी नफसीला, उसका पति और उनके बच्चे पिछले काफी दिनों से लापता हैं। जिसके बाद से उनके आईएस में शामिल होने की आशंका जतायी जा रही है। केरल पुलिस ने भी इस बात की पुष्टि की है कि नफसीला, उसका पति अनवर और उनके बच्चे बच्चे पहुंचे हैं। ऐसी आशंका है कि ये लोग या तो सीरिया या फिर अफगानिस्तान में जाकर इस्लामिक स्टेट ज्वाइन कर सकते हैं। नफसीला के पिता मुहम्मद कुन्ही का कहना है कि नफसीला गर्भवती थी और अपने चौथे बच्चे को जन्म देने वाली थी।